

सेंट थॉमस स्कूल, साहिबाबाद
अभ्यास पत्र वार्षिक परीक्षा (2025-26)
विषय-हिंदी (002)

समय: 3 घंटे

कक्षा: 8

पूर्णांक : 80

सामान्य निर्देश :-

- (1) इस प्रश्नपत्र के चार खंड हैं - क,ख,ग और घ ।
- (2) चारों खंडों के प्रश्नों के उत्तर देना अनिवार्य है ।
- (3) यथासंभव प्रत्येक खंड के उत्तर क्रमशः दीजिए ।

खण्ड क

प्र-1 निम्नलिखित अपठित गद्यांश को ध्यानपूर्वक पढ़िए और उस पर आधारित दिए गए प्रश्नों के सर्वाधिक उपयुक्त उत्तर लिखिए - 7

भारत एक विशाल देश है। यहाँ के विभिन्न राज्यों की अपनी क्षेत्रीय भाषाएँ हैं। स्वतंत्रता के पश्चात से मातृभाषा को प्रोत्साहित करने की बातें चर्चा में रही हैं। परंतु इनके विकास के लिए कोई ठोस उपाय नहीं किए गए। इसके कारण प्रत्येक क्षेत्र में विदेशी भाषा अंग्रेजी का वर्चस्व स्थापित हो गया। नेल्सन मंडेला ने कहा था कि किसी भी व्यक्ति के सोचने की प्रक्रिया अपनी मातृभाषा में होती है। अगर किसी व्यक्ति से उसकी मातृभाषा में बात करें तो वह बात दिल तक पहुँचती है।

यह सर्वविदित है कि मातृभाषा में शिक्षा प्राप्त करना अत्यंत सहज एवं सुगम होता है। अपनी मातृभाषा में विद्यार्थी किसी भी विषय को सरलता से समझ लेता है जबकि अन्य भाषाओं में उसे कठिनाई का सामना करना पड़ता है। विश्वभर के शिक्षाविदों ने मातृभाषा में शिक्षा प्रदान किए जाने को महत्व दिया है। विश्व स्वास्थ्य संगठन की एक रिपोर्ट के अनुसार अपनी मातृभाषा में चिकित्सा की पढ़ाई करवाने वाले देशों में चिकित्सा एवं स्वास्थ्य व्यवस्था की स्थिति अन्य देशों की तुलना में अच्छी है। चीन, रूस, जर्मनी, फ्रांस और जापान सहित अनेक देश अपनी मातृभाषा में शिक्षा प्रदान कर रहे हैं। सर्वविदित है कि ये देश लगभग प्रत्येक क्षेत्र में अग्रणी हैं। इन देशों ने अपनी मातृभाषा में शिक्षा प्रदान करके ही उन्नति प्राप्त की है। यदि स्वतंत्रता के पश्चात भारत में भी मातृभाषा में चिकित्सा एवं तकनीकी शिक्षा प्रदान की जाती तो हम आज विश्व में और अधिक बेहतर स्थिति में होते। वर्तमान में इस दिशा में ठोस और क्रांतिकारी कदम उठाए जाने की आवश्यकता है।

(1) स्वास्थ्य और चिकित्सा की दृष्टि से कौन-से देश अच्छी स्थिति में हैं ? 1

- (क) मातृभाषा में चिकित्सीय शिक्षा देने वाले देश।
- (ख) अपनी राष्ट्रभाषा को मातृभाषा बनाने वाले देश।
- (ग) राष्ट्रभाषा और मातृभाषा को समान मानने वाले देश।
- (घ) अंग्रेजी भाषा से दूरी बनाने वाले देश।

(2) मातृभाषा में शिक्षा प्राप्त करना आसान होता है।' इस कथन के पक्ष में निम्नलिखित में से कौन-सा तर्क सही है? 1

- (A) मातृभाषा में प्राप्त ज्ञान को समझना सरल है।
- (B) मातृभाषा में प्राप्त ज्ञान को समझना जटिल है।
- (C) मातृभाषा अन्य भाषाओं से सरल-स्वरूप होती है।

(D) मातृभाषा और दूसरी भाषाओं में कोई अंतर नहीं है।

(क) (A) सही है।

(ख) (C) सही है।

(ग) (A) और (B) सही हैं।

(घ) (A) और (D) सही हैं।

(3) निम्नलिखित कथन (A) तथा कारण (R) को ध्यानपूर्वक पढ़िए। उसके बाद दिए गए विकल्पों में से कोई एक सही विकल्प चुनकर लिखिए-

कथन (A): भारत में शिक्षा के माध्यम में बदलाव वर्तमान की आवश्यकता है।

कारण (R): शिक्षा के माध्यम के प्रति दृष्टिकोण समाज में क्रांतिकारी परिवर्तन ला सकता है।

(क) कथन (A) गलत है किंतु कारण (R) सही है।

(ख) कथन (A) और कारण (R) दोनों गलत हैं।

(ग) कथन (A) सही है और कारण (R) कथन (A) की सही व्याख्या है।

(घ) कथन (A) सही है किंतु कारण (R) कथन (A) की सही व्याख्या नहीं करता।

(4) भारत कैसा देश है ? यहाँ भाषाओं की क्या स्थिति है ?

2

(5) शिक्षा का माध्यम क्या मातृभाषा होना चाहिए ?

2

प्र-2 निम्नलिखित अपठित पद्यांश को ध्यानपूर्वक पढ़िए और उस पर आधारित दिए गए प्रश्नों के सर्वाधिक उपयुक्त उत्तर लिखिए - 7

सच से हट कर जिए तो क्या जिए हम या कि तुम।

जो नत हुआ वह मृत हुआ ज्यों वृंत से झर कर कुसुम ।

जो लक्ष्य भूल रुका नहीं, जो हार देख झुका नहीं।

जिसने प्रणय पाथेय माना, जीत उसकी ही रही।

सच हम नहीं सच तुम नहीं, सच है महज संघर्ष ही।

ऐसा करो जिससे न प्राणों में कहीं जड़ता रहे।

जो है जहाँ चुपचाप, अपने-आप से लड़ता रहे।

जो भी परिस्थितियाँ मिलें, काँटे चुभें कलियाँ खिलें।

हारे नहीं इंसान, है संदेश जीवन का यही।

सच हम नहीं सच तुम नहीं, सच है महज संघर्ष ही।

हमने रचा आओ हमी अब तोड़ दें इस प्यार को।

वह क्या मिलन, मिलना वही जो मोड़ दे मँझधार को।

(1) काव्यांश का संदेश है :

1

(क) हर प्रकार की परिस्थिति से समझौता कर स्वयं को ढालने का।

(ख) जीत की संभावना वाले मार्ग पर ही आगे बढ़ने का।

(ग) कैसी भी कठिन परिस्थिति हो उससे हार न मानने का।

(घ) हार की संभावना होने पर नवीन लक्ष्य के निर्माण का।

- (2) 'काँटें' और 'कलियाँ' किसके प्रतीक हैं ? 1
- (क) सुख और दुख के। (ख) दुख और सुख के।
- (ग) समृद्धि और उत्कर्ष के। (घ) निर्माण और पतन के।
- (3) निम्नलिखित कथन (A) तथा कारण (R) को ध्यानपूर्वक पढ़िए। उसके बाद दिए गए विकल्पों में से 1
- कोई एक सही विकल्प चुनकर लिखिए-
- कथन (A) मानव मात्र का जीवन संघर्षपूर्ण है।
- कारण (R): मानव मात्र को अपने जीवन की सम-विषम हर तरह की परिस्थितियों का डटकर सामना करना चाहिए।
- (क) कथन (A) गलत है और कारण (R) सही है।
- (ख) कथन (A) और कारण (R) दोनों गलत हैं।
- (ग) कथन (A) सही है और कारण (R) कथन (A) की सही व्याख्या है।
- (घ) कथन (A) और कारण (R) दोनों सही हैं लेकिन कारण (R) कथन (A) की सही व्याख्या नहीं करता।
- (4) कवि हमें किस प्रकार का जीवन जीने की प्रेरणा दे रहा है ? 2
- (5) कवि ने किसको सच माना है ? 2

खण्ड ख (व्यवहारिक व्याकरण)

प्र-3 निर्देशानुसार उत्तर लिखिए -

- (क) हिमानी के पास एक पुस्तक है । (संबंधबोधक शब्द छाँटिए) 1
- (ख) स्वच्छ रहो, जिससे स्वस्थ हो सको । (उचित समुच्चयबोधक शब्द छाँटिए) 1
- (ग) माताजी सुबह घूमने जाती हैं । (क्रियाविशेषण शब्द छाँटिए) 1
- (घ) सचिन--- खेल रहा है । (उचित स्थानवाचक शब्द भरिए) 1
- (ङ) अरे ! _____ (विस्मयादिबोधक शब्द का वाक्य बनाइए) 1
- (च) क्रिया विशेषण के कितने भेद होते हैं । 1
- (छ) बस में यात्री बैठे हैं । (कारक का भेद लिखिए) 1
- (ज) (i) आशीर्वाद (ii) अतिथी (शब्दों को शुद्ध करके लिखिए) 1
- (झ) जो हाथ से लिखा हो (अनेक शब्दों के लिए एक शब्द लिखिए) 1
- (ञ) वाक्य के कितने भेद हैं ? उनके नाम लिखिए । 1
- (ट) (i) गंगा (ii) प्रकाश (दो - दो पर्यायवाची शब्द लिखिए) 1
- (ठ) वाच्य के कितने भेद हैं ? उनके नाम लिखिए । 1
- (ड) कविता की बहन नटखट है । (वाक्य में विधेय छाँट कर लिखिए) 1
- (ढ) अलि (शब्द के दो अर्थ लिखिए) 1
- (ण) (i) आयात (ii) विस्तार (विलोम शब्द लिखिए) 1
- (त) हवाई किले बनाना (मुहावरे का अर्थ लिखिए) 1

प्र- 4 निम्नलिखित गद्यांश को पढ़कर नीचे दिए गए प्रश्नों के उत्तर लिखिए-

5

साइकिल चलाने के बहुत निश्चित आर्थिक निहितार्थ थे। इससे आय में वृद्धि हुई है। यहाँ की कुछ महिलाएँ अगल-बगल के गाँवों में कृषि संबंधी अथवा अन्य उत्पाद बेच आती हैं। साइकिल की वजह से बसों के इंतजार में व्यय होने वाला उनका समय बच जाता है। खराब परिवहन व्यवस्था वाले स्थानों के लिए तो बहुत महत्वपूर्ण है। दूसरे, इससे उन्हें इतना समय मिल जाता है कि ये अपने सामान बेचने पर ज्यादा ध्यान केंद्रित कर पाती हैं। तीसरे, इससे ये और अधिक इलाकों में जा पाती हैं। अंतिम बात यह है कि अगर आप चाहें तो इससे आराम करने का काफी समय मिल सकता है।

(क) यहाँ की महिलाएँ साइकिलों से अपने उत्पाद कहाँ बेच आती हैं ?

- (i) आसपास के गाँवों में (ii) शहरों में (iii) गाँव में ही (iv) घरों में

(ख) 'आर्थिक' शब्द में कौन - सा प्रत्यय है ?

- (i) अर्थ (ii) थिक (iii) इक (iv) क

(ग) साइकिल किन स्थानों के लिए अच्छी है ?

- (i) खराब परिवहन व्यवस्था वाले (ii) अच्छे रास्तों (iii) कच्ची सड़कों (iv) पक्की राहों

(घ) इस गद्यांश के लेखक कौन हैं ?

- (i) महादेवी वर्मा (ii) पी. साईनाथ (iii) नरोत्तम दास (iv) पूर्णानंद वर्मा

(ङ) यह गद्यांश किस पाठ से लिया गया है ?

- (i) पहिया से (ii) जहाँ पहिया है (iii) बाज और साँप से (iv) साइकिल से

प्र-5 निम्नलिखित पद्यांश को पढ़कर नीचे दिए गए प्रश्नों के उत्तर लिखिए ।

5

अभी भी कहता है कोई किसी को
जल्दी आ जाओ कि अब
सूरज डूबने का वक्त हो गया
अभी कहा जाता है
उस कथा का आखिरी हिस्सा
जो बूढ़ी नानी सुना रही सदियों से
दुनिया के तमाम बच्चों को
अभी आती है एक बस
अंतरिक्ष के पार की दुनिया से
लाएगी बचे हुए लोगों की खबर !
नहीं, यह सबसे कठिन समय नहीं।

(क) इस कविता का शीर्षक है ?

- (i) भगवान (ii) डाकिया (iii) प्रभु (iv) या सबसे कठिन समय नहीं

(ख) किसने डूबने का वक्त हो गया है ?

- (i) सूरज (ii) चाँद (iii) दिन (iv) तारे

(ग) सदियों से कहानी कौन सुनाती आ रही है ?

- (i) बूढ़ी दादी (ii) बूढ़ी नानी (iii) माताजी (iv) पिताजी

(घ) क्या यह सबसे कठिन समय है ?

- (i) हाँ (ii) नहीं (iii) हो भी सकता है (iv) शायद

(ङ) इस कविता के कवि हैं -

- (i) रामधारी सिंह 'दिनकर' (ii) प्रेमचंद (iii) जया जादवानी (iv) महादेवी वर्मा

प्र-6 निम्नलिखित प्रश्नों के संक्षिप्त में उत्तर लिखिए ।

8

(क) बालक श्री कृष्ण किस लोभ के कारण दूध पीने के लिए तैयार हुए ?

(ख) फातिमा कौन है तथा वह साइकिल क्यों चलाती है ?

(ग) बुजुर्गों ने पानी पीने के संबंध में क्या-क्या नियम बनाए थे ?

(घ) बाज़ के लिए लहरों ने गीत क्यों गाया था ?

प्र-7 निम्नलिखित प्रश्नों के उत्तर लिखिए ।

16

(क) 'साइकिल आंदोलन' से पुडुकोट्टई की महिलाओं के जीवन में कौन-कौन से बदलाव आए हैं ?

(ख) साँप उड़ने की इच्छा को मूर्खता पूर्ण मानता था । फिर भी उसने उड़ने की कोशिश क्यों की ?

(ग) अंग्रेज के सामने बिलवासी जी ने झाऊलाल को पहचानने तक से क्यों इंकार कर दिया था ? आपके विचार से बिलवासी जी ऐसा अजीब व्यवहार क्यों कर रहे थे ? स्पष्ट कीजिए ।

(घ) चोटी के न बढ़ने पर बालक कृष्ण माता यशोदा से क्या शिकायत करते हैं और क्यों ?

प्र- 8 निम्नलिखित में से किसी एक प्रश्न का उत्तर लिखिए -

6

(क) मानव ने हमेशा पक्षियों की तरह उड़ने की इच्छा मन में रखी है । मनुष्य की इस इच्छा का परिणाम क्या हुआ? आज मनुष्य उड़ने की इच्छा किन साधनों से पूरी करता है ?

(ख) आपके विचार से अंग्रेज ने वह पुराना लोटा क्यों खरीद लिया ? आपस में चर्चा करके असली कारण की खोज कीजिए और लिखिए ।

खण्ड घ (पत्र-अनुच्छेद)

प्र-9 अपनी साइकिल खोने की सूचना देते हुए थानाध्यक्ष को पत्र लिखिए ।

5

या

अपने मित्र को पत्र लिखकर प्रगति मैदान में लगी प्रदर्शनी देखने के लिए आमंत्रित कीजिए ।

प्र-10 निम्नलिखित में से किसी एक विषय पर संकेत - बिंदुओं के आधार पर अनुच्छेद लिखिए ।

5

(क) भ्रष्टाचार एक विकट समस्या

संकेत बिन्दू *भ्रष्टाचार का अर्थ *भ्रष्टाचार के प्रमुख कारण *भ्रष्टाचार दूर करने के उपाय

(ख) कंप्यूटर : हमारा मित्र

संकेत बिन्दू *कंप्यूटर क्या है *विद्यार्थियों के लिए उपयोग *अन्य कामों में लाभ

(ग) पुस्तक पढ़ने की आदत

संकेत बिन्दू *पुस्तकों का महत्व *पुस्तक पढ़ने की प्रवृत्ति *घटती प्रवृत्ति : कारण और समाधान